

31993R1248

L 127/8

IL-ĠURNAL UFFIĊJALI TAL-KOMUNITAJIET EWROPEJ

25.5.1993

IR-REGOLAMENT TAL-KUMMISSJONI (KEE) Nru 1248/93

tal-24 ta' Mejju 1993

li jemenda r-Regolament (KEE) Nru 2252/92 li jippreskrivi regoli dettaljati dwar l-applikazzjoni ta' l-iskema speċjali tal-lampun intenzjonat biex jiġi proċessat

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat ir-Regolament tal-Kunsill (KEE) Nru 1991/92 tat-13 ta' Lulju 1992 li jstabbilixxi skema speċjali għall-lampun intenzjonat biex jiġi proċessat⁽¹⁾, u b'mod partikolari l-Artikolu 8 tiegħu,

billi l-Artikolu 8 tar-Regolament tal-Kummissjoni (KEE) Nru 2252/92⁽²⁾, kif emendat mir-Regolament (KEE) Nru 839/93⁽³⁾, jippreskrivi l-kundizzjonijiet u l-proċeduri għall-approvazzjoni tal-programmi sottomessi minn organizzazzjonijiet ta' produttori rikonoxxuti u li la darba jkunu appruvati ma jistgħux jiġu riveduti; billi issa jidher li huwa xieraq li wiehed jintroduċi din l-għażla għal dawk l-aspetti tal-programm marbutin mar-riċerka u studji sabiex wiehed ikun jista' jkoll informazzjoni xjentifika u teknika ġdida;

billi skond l-Artikolu 11(1) ta' l-imsemmi Regolament l-organizzazzjonijiet tal-produttori jistgħu jissottomettu applikazzjoni għall-ghajjnuna waħda biss fis-sena fi żmien xahrejn wara t-tmiem tas-sena tal-*marketing* għal xogħol imwettaq waqt is-sena tal-*marketing* in kwestjoni; billi dan it-terminu taż-żmien huwa twil meta wiehed iqis il-qagħda finanzjarja prekarja ta' l-organizzazzjonijiet tal-produttori; billi għalhekk għandu jkun hemm dispożizzjonijiet sabiex l-applikazzjonijiet għall-ghajjnuna jiġu sottomessi fit-tmiem tas-żewġ nofsijiet tas-sena tal-*marketing*;

billi l-miżuri stipulati f'dan ir-Regolament huma skond l-opinjoni ta' Kumitat ta' Gestjoni għall-Frott u Hxejjex,

ADOTTAT DAN IR-REGOLAMENT:

Artikolu 1

Ir-Regolament (KEE) Nru 2252/92 qiegħed bis-sahħa ta' dan l-artikolu jinbidel kif ġej:

1. Il-punt (d) qiegħed jiġi miżjud ma' l-Artikolu 8(3):

“(d) Fit-tmiem ta' perijodu minimu ta' sentejn mid-data ta' meta jiġi approvat il-programm, il-miżuri jistgħu jiġu riveduti skond l-istess proċedura li tintuża għall-approvazzjoni inizjali.

Artikolu 2

Il-programm jista' jiġi rivedut darbtejn biss l-iktar u f'kull każ wiehed irid jikkunsidra r-riżultat tal-kontrolli msemmija fil-paragrafu 5 hawn isfel.”

2. Il-Paragrafi 1, 2 u 3 ta' l-Artikolu 11 huma mibdula b'dan li ġej:

“1. Sabiex ikunu jistgħu jiksbu għajjnuna Komunitarja għall-programm tagħhom li tghin lis-settur li jipproduċi l-lampun għall-iproċessar isir iktar kompetittiv, l-organizzazzjonijiet ta' produttori li jikkwalifikaw għal din l-ghajjnuna għandhom jissottomettu applikazzjoni għall-ghajjnuna lill-awtorità nazzjonali kompetenti fit-tmiem ta' kull nofs tas-sena tal-*marketing*.

2. Applikazzjonijiet għall-ghajjnuna għandhom jiġu sottomessi skond l-Anness III fi żmien xahrejn wara t-tmiem ta' kull nofs tas-sena tal-*marketing*, u magħha għandhom jiġu mhemużin kull ifattura u kull dokument ekwivalenti li għandhom x'jaqsmu max-xogħol li jkun sar.

3. Il-finanzjament ta' l-ispejjeż li jkunu intefqu fuq miżuri implimentati konguntament minn bosta organizzazzjonijiet ta' produttori għandu jinqasam fost dawk l-organizzazzjonijiet u għandu jkun daqs l-ispiża li tkun saret waqt kull nofs sena in kwestjoni.”

3. L-Artikolu 12 huwa mibdul b'dan li ġej:

“L-Artikolu 12

L-awtoritajiet kompetenti ta' l-Istati Membri, wara li jkunu raw l-applikazzjonijiet għall-ghajjnuna u d-dokumenti tal-provi preżentati biex jappoġġaw l-applikazzjoni, għandhom iħallsu, fiż-żmien it-tlett xhur wara li tkun giet sottomessa l-applikazzjoni għall-ghajjnuna, l-ghajjnuna mghotija mill-Istat Membru u mill-Komunità skond l-Artikolu 6(3) tar-Regolament (KEE) Nru 1991/92.”

⁽¹⁾ ĠU L 199, tat-18.7.1992, p. 1.

⁽²⁾ ĠU L 219, ta' l-4.8.1992, p. 19.

⁽³⁾ ĠU L 88, tat-8.4.1993, p. 18.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussel, fl-24 ta' Mejju 1993.

Għall-Kummissjoni
René STEICHEN
Membri tal-Kummissjoni
